

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर का 32वां दीक्षांत समारोह 29 अप्रैल को

पद्मश्री भारत भूषण त्यागी होंगे मुख्य अतिथि; नयी वेशभूषा में होंगे उपाधि धारक

पंतनगर। 18 अप्रैल 2019। पंतनगर विश्वविद्यालय का 32वां दीक्षांत समारोह 29 अप्रैल 2019 को प्रातः 11:00 बजे से गांधी हॉल में आयोजित होगा। इस दीक्षांत समारोह के मुख्य अतिथि प्रगतिशील कृषक एवं जैविक खेती के पुरोधा पद्मश्री भारत भूषण त्यागी होंगे तथा समारोह कि अध्यक्षता उत्तराखण्ड की राज्यपाल एवं विश्वविद्यालय की कुलाधिपति, श्रीमती बेबी रानी मौर्य, करेंगी। श्री त्यागी के जैविक खेती के क्षेत्र में महत्वपूर्ण योगदान को देखते हुए विश्वविद्यालय द्वारा विज्ञान वारिधि की मानद उपाधि से सुशोभित किया जायेगा। इस दीक्षांत समारोह में लगभग 1400 विद्यार्थियों को उपाधि व दीक्षा प्रदान की जायेगी। इस अवसर पर सर्वोत्तम एक विद्यार्थी को कुलाधिपति के स्वर्ण पदक से सम्मानित किया जायेगा। इसके अतिरिक्त कुलपति के 14 स्वर्ण पदक 11 रजत पदक एवं 11 कांस्य पदक भी विभिन्न विषय के सर्वोत्तम स्नातकों को प्रदान किये जायेंगे। विभिन्न क्षेत्रों में उत्कृष्ट कार्य के लिए एक-एक विद्यार्थी को श्री पूरन आनन्द अदलखा स्वर्ण पदक अवार्ड, सरस्वती पांडा स्वर्ण पदक अवार्ड, नागम्मा शान्ताबाई अवार्ड, डा. राम शिरोमणी तिवारी अवार्ड एवं डा. बी.बी. सिंह अवार्ड, के अतिरिक्त दो विद्यार्थियों को चौधरी चरण सिंह स्मृति बौद्धिक अवार्ड, दिये जायेंगे। उपाधि व पदक प्रदान करने की प्रक्रिया के बाद श्रीमती बेबी रानी मौर्य, द्वारा दीक्षांत व्याख्यान दिया जायेगा। इस अवसर पर विश्वविद्यालय की प्रबन्ध परिषद् एवं विद्वत परिषद् के सदस्य विद्वत शोभा यात्रा में सम्मिलित होंगे। इस बार दीक्षांत समारोह के परिधान में बदलाव किया गया है। सभी विद्यार्थी हल्के क्रीम रंग का लंबा कुर्ता और सफेद पायजामा, मरून रंग की कॉलर वाली जैकेट एवं अंगवस्त्र (उत्तरिया) की वेश-भूषा में दीक्षांत समारोह में उपस्थित होंगे।